

एयरफोर्स भर्ती परीक्षा: हरियाणा के तीन फर्जी परीक्षार्थी पकड़े

एक फर्जी निकला तो दो ने इलेक्ट्रॉनिक डिवाइस ब्लू टूथ लगा रखा था

जोधपुर, (कासं)। इंडियन एयरफोर्स भर्ती परीक्षा का आयोजन इन दिनों चल रहा है। रविवार को झालामंड में निजी स्कूल के एक सेंटर पर तीन परीक्षार्थियों को नकल और फर्जीवाड़े में पकड़ा गया। स्कूल प्रधानाचार्य की तरफ से कुड़ी थाने में इस बारे में मामला दर्ज कराया गया है। पकड़े गए तीनों अभियुक्त हरियाणा ज़िंदे के रहने वाले हैं। आज तीनों को पुलिस ने कोर्ट में पेश कर अभिरक्षा में लिया है।

कुड़ी थानाधिकारी सुमेरदान ने बताया कि रविवार को परीक्षा का एक सेंटर झालामंड स्थित एसआर आदर्श सीनियर सेकेंडरी स्कूल में था। यहां पर परीक्षक द्वारा जांच के समय एक फर्जी परीक्षार्थी हरियाणा के ज़िंद

स्थित छापर निवासी शिव कुमार वाल्मिकी पुत्र रघुवीर को पकड़ा गया। वह किसी अन्य के स्थान पर परीक्षा देने आया था। इसी परीक्षा केंद्र में दो परीक्षार्थियों को इलेक्ट्रॉनिक डिवाइस यानी ब्लू टूथ से नकल करते पकड़ा गया। दोनों अभियुक्त हरियाणा के ज़िंद निवासी विक्रमसिंह पुत्र नरेश कुमार को पकड़ा गया। इन लोगों ने कानों में ब्लूटूथ लगा रखा था। जांच में इनके पास से बाद में इलेक्ट्रॉनिक डिवाइस को जब्त किया गया। स्कूल के प्रधानाचार्य राधेय्याम विश्वाई की तरफ से राजस्थान परीक्षा अधिनियम में केस दर्ज कराया गया।

टीचर ने पीटा तो 10वीं के स्टूडेंट ने जहर पिया

अनूपगढ़, (निसं)। राजस्थान में एक बार फिर स्कूल के छात्र को पिटाई का मामला सामने आया है। श्रीगंगानगर के अनूपगढ़ के रावला मंडी में कक्षा 10 के एक स्टूडेंट ने कीटनाशक पीकर जान देने की कोशिश की। छात्र के हवाले से कहा जा रहा है कि स्कूल में टीचर ने उसे बुरी तरह पीटा।

कीटनाशक पीने से पहले छात्र गुरप्रीत सिंह ने अपने पिता निरंजन सिंह को फोन पर कहा कि टीचर ने उसे बहुत पीटा है। आज के बाद आप मेरा मुंह नहीं देखेंगे। इसके बाद छात्र गुरप्रीत ने फोन काट दिया। छात्र के पिता निरंजन सिंह ने बताया कि गुरप्रीत रावला के पब्लिक सीनियर सेकेंडरी स्कूल में 10वीं क्लास का स्टूडेंट है। बेटा सुबह स्कूल गया था, करीब 11 बजे वापस घर आ गया। इसके बाद कीटनाशक पीकर सुसाइड करने का प्रयास किया। निरंजन सिंह ने कहा कि बच्चे का फोन आने के बाद पड़ोसियों ने

■ पिता को फोन पर कहा-आज के बाद आप मेरा मुंह नहीं देखेंगे

कहा कि गुरप्रीत की हालत बिगड़ गई है। निरंजन सिंह घर पहुंचा, इससे पहले ही पड़ोसी गुरप्रीत को रावला के राजकीय चिकित्सालय भर्ती करा दिया था। सूचना के बाद तहसीलदार पुष्पराज मोर्य और एसआई जिया राम ने मौके पर पहुंचकर घटना की जानकारी ली। फिहाल छात्र के बयान दर्ज किए गए हैं। उधर बीआर पब्लिक सीनियर सेकेंडरी स्कूल के प्रिंसिपल सुरेंद्र कुमार ने बताया कि स्कूल में एजाम चल रहे हैं। गुरप्रीत एजाम देकर घर चला गया था। किसी भी टीचर ने गुरप्रीत को नहीं पीटा है। एसआई जिया राम हॉटला ने कहा कि छात्र गुरप्रीत सिंह अनूपगढ़ के सरकारी अस्पताल में भर्ती है। पुलिस मामले की जांच कर रही है।

पहले चप्पल से नकल कराने के मामले में गिरफ्तार युवक, अब पटवारी परीक्षा में भी गिरफ्तार

बीकानेर, (कासं)। चप्पल से नकल मामले में गिरफ्तार हो चुके दिल्ली के एक युवक को पुलिस ने अब पटवार परीक्षा में नकल मामले में भी गिरफ्तार कर लिया है। इसी युवक ने गंगाशहर थाने के थानेदार पर सामान लौटाने के नाम पर रुएए मांगने पर गिरफ्तार कराया था।

अतिरिक्त पुलिस अधीक्षक अमित बुडानिया के नेतृत्व में एक टीम ने दिल्ली में दबिश देकर सुरेंद्र धारीवाल को गिरफ्तार कर

लिया है। उस पर पटवार परीक्षा में पौरव कालेर को नकल सामग्री बेचने का आरोप है। दरअसल, सुरेंद्र को पुलिस रीट परीक्षा में नकल के लिए सामग्री देने के मामले में गिरफ्तार कर चुकी थी। इसके बाद पटवार परीक्षा में नकल का मामला भी दर्ज हो गया था। पुलिस उस समय पौरव कालेर को गिरफ्तार नहीं कर पाई, तब तक सुरेंद्र की जमानत हो गई। पौरव कालेर ने अपने बयानों में पुलिस को बताया कि उसने भी

नकल सामग्री सुरेंद्र धारीवाल से ही खरीदी थी। ऐसे में उसकी गिरफ्तारी के लिए बार-बार दबिश दी जा रही थी। दो बार पहले पुलिस खाली हाथ लौट आई लेकिन इस बार अतिरिक्त पुलिस अधीक्षक अमित बुडानिया के नेतृत्व में पुलिस ने दबिश देकर उसे गिरफ्तार कर लिया। इस कार्रवाई में कोतवाली थानाधिकारी नवनवीत सिंह और डीएसटी के हेड कांस्टेबल दीपक यादव की भूमिका रही।

सुरेंद्र धारीवाल ने अपनी गिरफ्तारी के बाद जमानत मिलते ही गंगाशहर थानाधिकारी राणीदान चारण पर कार्रवाई करवा दी। उसका आरोप था कि गिरफ्तारी के समय जो सामान उसने जब्त किया था, वो वापस लौटाने के नाम पर थानेदार राणीदान रिश्तत मांग रहा है। एसीबी ने राणीदान पर कार्रवाई भी की लेकिन वो निकलने में सफल हो गया। इस मामले की जांच अब तक चल रही है।

ललवाडी की घासी की ढाणी का आईजी अजमेर ने किया निरीक्षण

दोनों समुदायों के लोगों से शांति की अपील की

निवाई, (निसं)। ग्राम पंचायत ललवाडी की घासी की ढाणी में रविवार को शाम आईजी अजमेर रूपेन्द्र सिंह ने घटना स्थल का निरीक्षण किया एवं ग्रामीणों से चर्चा की।

ललवाडी में घासी की ढाणी में चार दिन पूर्व गोकर्षी के प्रकरण में हुए विवाद के बाद से पुलिस और प्रशासन पूरी तरह मुस्तैद है। गांव ललवाडी की पटेल की ढाणी और घासी की ढाणी में सुरक्षा व्यवस्था को लेकर रविवार की शाम को आईजी अजमेर रूपेन्द्रसिंह ने पुलिस अधीक्षक मनीष त्रिपाठी के साथ निरीक्षण किया। इस दौरान आईजी ने घासी की ढाणी में घटना स्थल व मरिज्ज का निरीक्षण किया। सुरक्षा व्यवस्था को लेकर एडीएसपी सुभाषचंद्र मिश्रा और डीएसपी रुद्रप्रकाश शर्मा से जानकारी लेकर आवश्यक निर्देश दिए। उन्होंने ग्रामीणों से शांति बनाए रखने तथा अफवाहों पर ध्यान नहीं देने की अपील की।

आईजी ने मौके पर तैनात पुलिस और प्रशासनिक अधिकारियों से उक्त घटना की पूरी जानकारी ली। गौ-हत्या की घटना के बाद हिन्दू संगठनों द्वारा




हिन्दू संगठनों के आयोजित प्रदर्शन को देखते हुए मौके पर एसटीएफ तैनात की गई।

सोमवार को आयोजित धरना प्रदर्शन को देखते हुए पुलिस और प्रशासनिक अधिकारियों पूरी तरह मुस्तैद रहे। हालांकि मुख्यालय पर लगातार हो रही तेज बारिश की वजह से प्रदर्शन को स्थगित कर दिया गया। अतिरिक्त पुलिस अधीक्षक सुभाषचन्द्र मिश्रा के निर्देशन में स्पेशल टास्क फोर्स के 75 एवं पुलिस

लाइन अजमेर से आए 50 जवान उपखण्ड मुख्यालय पर तैनात रहे। एडीएसपी मिश्रा ने बताया कि ललवाडी प्रकरण में किसी भी बेगुनाह के विरुद्ध कार्यवाही नहीं की जाएगी साथ घटना में लिप्त अपराधियों को बख्शा नहीं जाएगा। सोमवार को भी घटना स्थल पर सुरक्षा व्यवस्था के लिए अतिरिक्त जिला

क्लेक्टर बीसलपुर प्रभातीलाल जाट, कार्यवाहक एसडीएम रवि वर्मा, तहसीलदार प्रांजल कंवर, महिला सेल के अतिरिक्त पुलिस अधीक्षक प्रकाशचंद्र, रुद्रप्रकाश शर्मा, थानाधिकारी अजय कुमार, बरोनी थानाधिकारी हरिराम, सरदार थानाधिकारी कप्तान सिंह सहित कई लोग मौजूद रहे।

मंत्री शेखावत पूर्व विधायक काका को बधाई देने पहुंचे



पूर्व विधायक हाल-चाल जानते केन्द्रीय मंत्री शेखावत।

चिड़ावा, (निसं)। केंद्रीय जलशक्ति मंत्री गजेंद्र सिंह शेखावत अचानक पूर्व विधायक सुंदरलाल काका के घर पहुंचे और उनको 90 वें जन्मदिन की शुभकामनाएं दीं। उन्होंने इस दौरान काका से उनके स्वास्थ्य के बारे में जानकारी ली और पार्टी से जुड़ी गतिविधियों को लेकर भी चर्चा की। उन्होंने काका के पुत्र पूर्व प्रधान कैलाश मेघवाल से भी कुछ देर बात की।

मेघवाल ने मंत्री को तलवार भेंट कर और साफा पहरनाकर अभिनंदन किया। इस मौके पर सूरजगढ़ विधायक शर्मा मनीष, पूर्व पालिकाध्यक्ष सुभाष शर्मा, सेवा राम गुप्ता, सूरजगढ़ नगरपालिका अध्यक्ष पुष्पा गुप्ता, महेंद्र मोदी, पालिका उपाध्यक्ष अभय सिंह, पार्षद रजनीकांत मान, जगदीश प्राण, पूर्व पार्षद सुरेश जलिरा, विक्की सोलंकी सहित काफी संख्या में भाजपा कार्यकर्ता मौजूद रहे।

नशीली गोलियों के सप्लायर गिरफ्तार

जोधपुर, (कासं)। जोधपुर जिले के भोपालगढ़ में अवैध मादक पदार्थ, अवैध हथियार, फरार अपराधियों की धरपकड़ अभियान के तहत पुलिस थाना खेडापा द्वारा नशीली गोलियों के सप्लायर श्यामलाल को गिरफ्तार किया। इस बीच आरोपी ने भगाने की कोशिश की, जिसका पुलिस ने 2 किमी तक पीछा कर दबोच लिया। ग्रामीण पुलिस अधीक्षक अनिल कयाल ने बताया कि अवैध मादक पदार्थों के खिलाफ जिले में अभियान चल रहा है। जिस पर एडिशनल एसपी सुनील के पंवार, भोपालगढ़ डिप्टी सुदर्शन पालीवाल के निर्देशन में टीमो का गठन किया गया। पिछले साल 17 जनवरी 2021 को गश्त के दौरान कुलदीप सिंह पुत्र दर्शन सिंह निवासी चक 1 एमएलडी पुलिस थाना सूरजगढ़ जिला गंगानगर व सुनील कुमार पुत्र हरिसिंह निवासी ढाणी राणासर के कब्जे से 2300 अवैध नशीली गोलियां जब्त की गई थी।

2 फरवरी को पुलिस थाना पौलीबांगा में नाकाबंदी में एक मोटरसाइकिल सवार रविशंकर गुप्ता डूंगरराम जोशी निवासी पल्लू के कब्जे से अवैध 3950 टूमाडोल नशीली गोलियों के साथ गिरफ्तार किया गया। दोनों मामलों में पूछताछ में अवैध नशीली गोलियां आरोपी श्यामलाल के द्वारा सप्लाई करना पाया गया। जिस पर एनडीपीएस एक्ट के प्रकरण दर्ज कर आरोपी श्यामलाल की तलाश शुरू कर दी गई। एसपी ग्रामीण कयाल ने बताया कि खेडापा थानाधिकारी नेमराम नेतृत्व में टीम बिराई गांव में पहुंची, जहां पर एक व्यक्ति बावर्दी पुलिस जाब्ता को देखकर भागने लगा।

पुलिस-ग्रामीणों ने युवक को बचाया

पिंडवाड़ा, (निसं)। पिण्डवाड़ा शहर के निकटवर्ती कादंबरी बांध पिंडवाड़ा से उदयपुर जाने वाले मार्ग पर चल रही नदी में उतरा बाइक सवार संतुलन खो बैठा। युवक निजी फाइनेंस कंपनी का कर्मचारी अजय कुमार निवासी सीकर जो गावो में लोगों को लोन देने का काम करता है। गनीमत रही की नदी के किनारे वाहन चालकों की सुरक्षा के लिए खड़े पुलिस और लोगों ने पकड़ लिया। पुलिस के हेड कॉन्स्टेबल दिनेश रावल, कॉन्स्टेबल शंकर मीणा, मोती राम मीणा वाकई समाजसेवी ने बहते पानी में जाकर पानी में से बाइक सवार युवक को खींच लिया। जिससे उसकी जान बच गई। लेकिन उसकी बाइक नदी में जा गिरी। पानी के बीच पत्थरों में फंस गई। गौरतलब है कि गत दो दिनों से जिलेभर में तेज बारिश का दौर चल रहा है। सोमवार को सुबह बारिश के चलते तेज गति से नदी रफट पर बह रही है। दोपहर 12 बजे करीब निकटवर्ती कादंबरी बांध सड़क मार्ग पर निर्मित राफ्ट में नदी तेज बहाव के साथ चलने लगी पानी का बहाव तेज होने व सड़क पर तीस फीट तक पानी बहने के कारण दोनों तरफ वहनों का जाम लग गया था। साथ ही पुलिस थाने के हैड कॉन्स्टेबल दिनेश रावल मय जापता क्षेत्र के कुछ ग्रामीण वाहन चालक भी दोनों तरफ खड़े हो गए। ताकि यहां कोई हादसा नहीं हो।

जैसलमेर के रास्ते भारत में प्रवेश करने वाला पाक नागरिक गिरफ्तार

सीमा सुरक्षा बल को हाई अलर्ट पर रखने का मिला फायदा

जैसलमेर, (नि.सं.)। पाकिस्तान सीमा से जैसलमेर के रास्ते भारत में प्रवेश करते हुए पाक नागरिक को सीमा के सादेवाला चौकी पर सीमा सुरक्षा बल के जवानों ने पकड़ा। सीमा सुरक्षा बल के जवानों ने पाकिस्तानी नागरिक आलम पुत्र फैजल खान उम्र 50 वर्ष को गिरफ्तार कर रामगढ़ पुलिस के हवाले किया।

ज्ञात रहे कि जैसलमेर बॉर्डर से आतंकीयों की घुसपैठ के इनपुट मिलने के बाद जिले से सटे समूचे बॉर्डर को सील कर सीमा सुरक्षा बल को हाई अलर्ट पर रखा गया है। केन्द्रीय खुफिया एजेंसियों से बीएसएफ को इस आशय का इनपुट मिला है कि जैसलमेर से सटी पाकिस्तान की 470 किलोमीटर

लम्बी सीमा पर तारबंदी के बावजूद पाकिस्तान की मदद से 5 से 6 आतंकवादी भारतीय सीमा में घुसने की फिराक में हैं। जैसलमेर के म्याजलार बॉर्डर पर पिछले दिनों पाकिस्तान जाने की फिराक में पकड़े गये बांग्लादेशी युवक से कड़ी पूछताछ के बावजूद अभी तक सुरक्षा व जांच एजेंसियां किसी नतीजे पर नहीं पहुंची है। उससे पहले जैसलमेर बॉर्डर से इस्लामिक आतंकवादियों के किसी ग्रुप के घुसपैठ के इनपुट मिलने के बाद खुफिया एजेंसियां हैरान व परेशान थी।

कश्मीर व पंजाब के बॉर्डर पर

नित नये पैतरे आजमाने के बावजूद

आतंकी संगठनों के पाकिस्तान में

बैठे सरगना अभी तक वहां से घुसपैठ करवाने में कामयाब नहीं हो पा रहे हैं। इधर पाकिस्तान ने पश्चिमी बॉर्डर के खासकर गंगानगर बॉर्डर पर हेरोइन व अन्य ड्रग्स की तस्करी पर खासा फोकस कर रखा है। कई बार ड्रोन के जरिये भारतीय सीमा में फेंकी गई ड्रग्स भारतीय सीमा में जब्त की जा चुकी है। कई स्थानीय तस्करी भी पकड़े जा चुके हैं। ऐसी स्थिति में जैसलमेर बॉर्डर पर भी सुरक्षा बलों का पहरा बढ़ा दिया गया है क्योंकि पिछले दिनों बाड़मेर बॉर्डर पर भी तस्करी से जुड़े लोगों को पकड़ा जा चुका है। यहां गौरतलब है कि पिछले 6 महीनों में पश्चिमी बॉर्डर पर घुसपैठ व तस्करी की वारदातों में इजाफा हुआ है।

जेईई-एडवांस्ड-2022 प्रवेश पत्र 23 अगस्त को जारी होंगे, कोटा में भी परीक्षा केन्द्र

कोटा, (निसं)। आईआईटी मुम्बई द्वारा आयोजित की जा रही देश की सबसे प्रतिष्ठित इंजीनियरिंग प्रवेश परीक्षा जेईई-एडवांस्ड के प्रवेश पत्र 23 अगस्त को जारी होंगे। जेईई-एडवांस्ड के माध्यम से देश की 23 आईआईटी की 14 हजार सीटों पर प्रवेश दिया जाता है, इस वर्ष यह परीक्षा देश के 215 परीक्षा शहरों में 28 अगस्त को दो पारियों में सुबह 9.00 से 12.00 एवं दोपहर में 2.30 से 5.30 बजे तक होगी।

जो परीक्षा: नहीं करवाई जाएगी, इस वर्ष भी कोटा में कई परीक्षा केंद्र बनाये गए हैं। जेईई-एडवांस्ड का परिणाम 11 सितम्बर सुबह 10 बजे जारी किया जाएगा। प्रवेश पत्रों के साथ विद्यार्थियों को अपने परीक्षा केन्द्र व शहर का पता चल सकेगा। विद्यार्थियों को आवेदन के दौरान 8 परीक्षा केन्द्र चुनने का अवसर दिया गया था, परीक्षा से चार दिन पूर्व परीक्षा केन्द्रों के आवंटन होने पर पहले परीक्षा केन्द्र मिलने की संभावना ज्यादा दिखाई दे रही है। प्रवेश पत्रों में

विद्यार्थियों के कोरोना संबंधित गाईडलाईन जारी की जाएगी जिसका स्टूडेंट्स को पालन करना होगा। ऐसे विद्यार्थी जो जेईई-एडवांस्ड आवेदन के समय उचित प्रारूप में केटेगरी दस्तावेज उपलब्ध ना होने एवं ओबीसी एवं ईडब्ल्यूएस का प्रमाण पत्र 1 अप्रैल 2022 के बाद नहीं होने के कारण डिक्लेरेशन के माध्यम से आवेदन किया है वे जोसा काउंसिलिंग में रिपोर्टिंग तब अपने केटेगरी दस्तवेजों को जमा करवा सकते हैं।

विधायक ज्ञानचंद पारख ने जातरूओं को रेल में बैठा मध्य प्रदेश भेजा



ट्रेन के इंतजार में बैठे मध्यप्रदेश के जातरू।

पाली, (नि.सं.)। प्रदेश में लगातार रामदेवरा जाने वाले वाहनों में क्षमता से अधिक सवारियां होने से जातरूओं में बढ़ रही दुर्घटनाओं को लेकर जिला प्रशासन एवं पुलिस प्रशासन द्वारा अभियान चलाया जा रहा है। इसके तहत रतलाम से एक जत्था रामदेवरा से दर्शन कर वापस अपने गांव जा रहा था। उसमें दर्जनों जातरू थे। पुलिस ने उस ट्रेक्टर

को सीज किया। पाली शहर के निकट पणिहारी चौराहा जोधपुर मार्ग पर रामदेवरा जाने वाले जातरूओं के लिए आम भंडारे की व्यवस्था की गई है। यह सभी जातरू वहां पहुंचे एवं अपनी आप बीती बात वहां मौजूद समाजसेवी सुनिल पोद्दार, सुनील गुप्ता, हीरालाल को बताई। इस पर पोद्दार ने विधायक ज्ञानचंद पारख को

इस बात से अवगत कराया। इन सभी 60 जातरूओं को सुरक्षा की दृष्टि से पारख ने रेलवे के उच्च अधिकारी से बात की। सभी दर्जनों जातरूओं को पाली विधायक ज्ञानचंद पारख द्वारा सुरक्षित उनके मध्यप्रदेश के रतलाम भेजने हेतु सभी यात्रियों को ट्रेन द्वारा टिकट की व्यवस्था कर गाड़ी में सुरक्षित रवाना किया गया।

उनियारा उपखंड क्षेत्र में भारी बारिश, उनियारा गलवा बांध पर चली चादर

पानी में बहने से दम्पत्ति की मौत, कई गांवों का टूटा सम्पर्क, कई जगहों पर घुसा पानी



मृतक दम्पती बाबूलाल व समोदरा।

शिवनारायण जाति मीणा उम्र 50 साल तथा उसकी पत्नी समोदरा मीणा उम्र 48 साल काकरिया खाल के नाले में अपने पाड़े को बचाने के चक्कर में बह गए। जिसके चलते हुए दोनों की पानी में डूबने से मौत हो गई। सूचना पर अलीगढ़ थानाधिकारी नाहर सिंह, सोप थानाधिकारी नरेंद्र सिंह राजावत मय जापे मौके पर पहुंचे तथा लोगों की मदद से दोनों का शव ढूँढ कर सीएचसी अलीगढ़ ले जाया गया। जहां पर शवों का पोस्टमार्टम कर परिजनों को सुपुर्द कर दिया गया।

सोप पुलिस ने बहाव वाली जगहों पर

तुलिस कर्मियों को किया तैनात:- क्षेत्र में हुई

तेज बारिश के कारण बने हालातों के देखते हुए

सोप थानाधिकारी नरेंद्र सिंह राजावत ने बहाव वाली जगहों, पुलिया, रफटों पर पुलिस कर्मियों को तैनात किया। ताकि पानी से आमजनों का जीवन सुरक्षित बना रहे। वहीं थानाधिकारी ने अपने थाना क्षेत्र के बहाव वाले क्षेत्रों का मौका मुआयना कर तैनात पुलिसकर्मियों को आवश्यक दिशा निर्देश दिए। जिससे कोई जनहानि नहीं हो।

उनियारा गलवा बांध की 2 फीट चली चादर:- उनियारा में स्थित गलवा बांध की तेज बारिश होने के कारण चादर चल पड़ी। गलवा बांध पर खबर लिखे जाने तक 2 फीट की चादर चलने के कारण चारों तरफ पानी ही पानी हो गया। चादर चलने की सूचना मिलते ही प्रशासन ने लोगों की सुरक्षित जगहों पर रहने तथा तेज बहाव क्षेत्र में नहीं जाने की अपील की। ताकि क्षेत्र में पानी से कोई भी जनहानि नहीं हो। वहीं सवाई माधोपुर रोड को पानी के तेज बहाव को देखते हुए पुलिस ने बेरिकेटिंग लगा कर बंद कर दिया। ताकि किसी भी प्रकार की घटनाएं ना हो। लेकिन तेज बारिश के कारण बाढ़ के बने हुए हालातों तथा बांधों की अपडेट अधिकारियों से लेने की कोशिश की तो उन्होंने अपना फोन रिसीव करना मुनासिब नहीं समझा।

पानी के तेज बहाव में बहने से दम्पत्ति की मौत:- उनियारा उपखण्ड क्षेत्र के अलीगढ़ थाना क्षेत्र के मंडावरा निवासी बाबूलाल पुत्र

मालपुरा में भारी बारिश, बांधों व तालाबों पर चली चादर



मालपुरा के किरावल सागर बांध की चादर चलने का ग्रामीणों ने लुप्त उड़ाया।

मालपुरा, (निसं)। मौसम विभाग द्वारा रैड अलर्ट के बाद सोमवार को मालपुरा वृत्त क्षेत्र में हुई भारी बारिश से क्षेत्र के बांध व तालाब लंबालब हो गये। तकरीबन 12 साल बाद किरावल बांध ओवरफ्लो हो चादर चलने से क्षेत्र के किसानों में खुशी की लहर दौड़ पड़ी। वहीं लावा पंचायत के सुल्तान बांध में क्षमता से अधिक हुई पानी की आवक के बाद बांध की दिवारें टूटने का अंदेशा जता ग्रामीणों ने जेसीबी से चादर तोड़ पानी का दबाव कम किया। वहीं शिव सागर बांध से भी टूटने का अंदेशा होने पर एसडीएम आरके वर्मा व

■ 12 साल बाद चादर चलने से किसानों में खुशी की लहर

थानाधिकारी सत्यनारायण चौधरी ने सरपंच कमल कुमार जैन की उपस्थिति में जेसीबी मशीन से चादर की मोरी तोड़ पानी का दबाव कम किया। शहर के प्रमुख जलाशय बम्ब तालाब में 15 साल बाद चादर चलने की मिली सूचना के बाद बड़ी संख्या में लोगों का हुजुम चादर देखने उमड़ पड़ा। टोराडी सागर बांध व चांदसेरा के भैरू सागर बांध भी छलकने की कगार पर है।